

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీశోభకృత్ నామ సంవత్సరం, దక్షిణాయణం,  
శరత్ ఋతువు, ఆశ్వయుజ మాసం

-160 -

శుక్ల ద్వాదశి - పూర్వాభాద్ర  
25.10.2023 గురువారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం, పంచదశస్కర్, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

॥ శ్రీరెమచంద్ర పరబ్రహ్మణే నమః ॥

అథ శ్రీమద్రామాయణే ఆదికావ్యే అయోధ్యాకాణ్డే పంచదశస్కంధః

ఇక్ష్వాకూణాం యథా రాజ్యే సన్నిభ్యయేతాభిషేచనమ్ ।  
తథా జాతీయమాదాయ రాజపుత్రాభిషేచనమ్ ॥ 15.13 ॥

తే రాజవచనాత్తత్ర సమవేతా మహీపతిమ్ ।  
అపశ్యన్తోఽబ్రువన్ కో ను రాజ్ఞో నః ప్రతివేదయేత్ ॥ 15.14 ॥

న పశ్యామశ్చ రాజానమ్ ఉదితశ్చ దివాకరః ।  
యౌవరాజ్యాభిషేకశ్చ సజ్ఞో రామస్య ధీమతః ॥ 15.15 ॥

ఇతి తేషు బ్రువాణేషు సార్వభౌమాన్ మహీపతీన్ ।  
అబ్రవీత్తానిదం సర్వాన్ సుమన్రో రాజసత్కృతః ॥ 15.16 ॥

రామం రాజ్ఞో నియోగేన త్వరయా ప్రస్థితోఽస్మహమ్ ।  
పూజ్యా రాజ్ఞో భవన్తస్తు రామస్య చ విశేషతః॥ ॥ 15.17 ॥

అయం పృచ్ఛామి వచనాత్ సుఖమాయుష్మతామహమ్ ।  
రాజ్ఞస్సన్ప్రతిబుద్ధస్య యచ్ఛాగమనకారణమ్॥ ॥ 15.18 ॥

ఇత్యుక్త్వాఽన్తః పురద్వారమ్ ఆజగామ పురాణవిత్ ।  
సదాసక్తం చ తద్వేశ్మ సుమన్రః ప్రవివేశ హ ॥ ॥ 15.19 ॥

తుష్టావాస్య తదా వంశం ప్రవిశ్య స విశాంపతేః ।  
శయనీయం నరేంద్రస్య తదాసాద్య వ్యతిష్ఠత ॥ ॥ 15.20 ॥

సోఽత్యాసాద్య తు తద్వేశ్మ తిరస్కరణిమన్తరా ।  
ఆశీర్భిర్గుణయుక్తాభి అభితుష్టావ రాఘవమ్॥ ॥ 15.21 ॥

సోమసూర్యా చ కాకుత్స్థ శివవైశ్రవణావపి ।  
వరుణశ్చాగ్నిరింద్రశ్చ విజయం ప్రదిశన్తు తే ॥ ॥ 15.22 ॥

గతా భగవతీ రాత్రిః కృతం కృత్యమిదం తవ ।  
బుధ్యస్వ నృపశార్దూల కురు కార్యమనంతరమ్ ॥ 15.23 ॥

బ్రాహ్మణా బలముఖ్యాశ్చ నైగమాశ్చాగతా నృప ।  
దర్శనం ప్రతికాంక్షన్తే ప్రతిబుధ్యస్వ రాఘవ ॥ 15.24 ॥

స్తువంతం తం తదా సూతం సుమన్తం మంత్రకోవిదమ్ ।  
ప్రతిబుధ్య తతో రాజా ఇదం వచనమబ్రవీత్ ॥ 15.25 ॥

రామమానయ సూతేతి యదస్యభిహితోఽనయా ।  
కిమిదం కారణం యేన మమాజ్ఞా ప్రతిహన్యతే ॥ 15.26 ॥

న చైవ సన్ప్రసుప్తోఽహమ్ ఆనయేహాశు రాఘవమ్ ।  
ఇతి రాజా దశరథస్సూతం తత్రాన్వశాత్ పునః ॥ 15.27 ॥

స రాజవచనం శ్రుత్వా శిరసా ప్రతిపూజ్య తమ్ ।  
నిర్జగామ నృపావాసాన్ మన్యమానః ప్రియం మహత్ ॥ 15.28 ॥

ప్రపన్నో రాజమార్గం చ పతాకాధ్వజశోభితమ్ ।  
హృష్టః ప్రముదితస్సూతః జగామాశు విలోకయన్ ॥ 15.29 ॥

స సూతస్తత్ర శుశ్రావ రామాధికరణాః కథాః ।  
అభిషేచనసంయుక్తాః సర్వలోకస్య హృష్టవత్ ॥ 15.30 ॥

**ఇతి శ్రీమద్రామాయణే ఆదికావ్యే అయోధ్యాకాణ్డే పంచదశస్సర్గః**

**॥ ఫలశ్రుతిః ॥**

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**❀ అశుభసంహార ధ్యానము ❀**

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అశుభసంహారప్రార్థన**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు దురితాని భయాని చ ।  
శాంతిరస్తు శుభం మేస్తు గ్రహాః కుర్వన్తు మంగళమ్ ॥



**అశుక్షమాప్రార్థన** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అశుభసంహారధ్యానము** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥



**అశుగుంగళము** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

